

Na veiqaravi dodonu e ganiti iko

Maroroya vinaka tiko na nomu bula ena vukumu,
nomu matavuvale kei na nomu i tikotiko



Mo qara na veivuke mai na kena vanua donu

Mo qarauni iko vinaka kei na nomu
matavuvale ena nomu kila na vanua e
dodonu mo qara veivuke kina ena gauna
ko tauvimate se mavoa kina.



Vuniwai ni matavuvale

Mo raica na nomudou vuniwai
ni matavuvale me baleta na
veileqa lalai kece sara ni tuvaki
ni bula.

- Tauvimate balavu e so
- Qaravi ni mosi
- Batabata sivia kei na vuvu



Laini ni tabana ni bula

Mo qirita na 0800 611 116 me
baleta na i vakasala sega ni
saumi mai vua e dua na nasi.

- E soli tu ena loma ni 24 na
aua, ena loma ni 7 na siga
ena dua na macawa
- Era tu tale ga na dau
vakadewavosa
- I vakasala me baleta na bula
mai vua e dua na nasi



Vakacalaka kei na Tabana ni Bula (Accident & Medical - A&M)

Kevaka e sega ni tiko
na nomudou vuniwai ni
matavuvale, mo lako ki na
vanua ni veiqaravi vaka-A&M ka
voleka duadua vei iko.

- Veimavoa e so ni mata
- Ceguoca sega ni bibi sara
- Veimavoa e so mai na qito
- Tauvimate lalai e so



Valenibula

Kevaka e yaco e dua na leqa
vakasauri ka rawa ni yali kina
na bula mo qirita na 111.

- Mosi ni sere
- Mavoa ni ulu
- Vakayalia vakasivia na dra
- Vakacalaka levu

Veivakasala yaga e so

Kere veivuke! Au tauvimate tiko, me'u lako kivei?

Na nomudou vuniwai ni matavuvale e tiko na nona i tavi bibi sara ena kena taqomaki tiko na i tuvaki ni bula ni nomu matavuvale. Qirita na nomu vuniwai me baleta na i vakasala ni tuvaki ni bula ka me lokuci e dua na gauna mo laki laurai kina.

E vakaeveri kevaka e sega tu ni dua na neitou vuniwai ni matavuvale?

Tarogi ira na nomu i tokani, matavuvale kei ira era na lewe ni nomu i tikotiko kevaka era rawa ni vakatura e dua ka tiko voleka. Sa rawa tale ga ni ko kunea e dua na vuniwai ni matavuvale (ka raica tale ga na kedra i sau) ena www.healthpoint.co.nz

Au sega ni rawa ni lako ki valenibula, na cava me'u cakava?

Mo qara na i vakasala ni tabana ni bula totolo duadua, veitaratara kei na nomudou vuniwai ni matavuvale se mo qirita na laini ni tabana ni bula ena **0800 611 116** ka mo vosa kivua e dua na nasi. E sega ni saumi ka soli tu ena loma ni 24/7. Kevaka e sega ni nomu vosa ni sucu na vosa vakavavalagi (English), era sa tu na dauvakadewavosa ka ra sa rawa ni veivuke.

Au sega ni rawa ni yaco ki valenibula ena gauna ni nodratou vei qaravi, me'u lako kivei?

Na vanua ni vei qaravi ni Vakacalaka kei na Tabana ni Bula (Accident and Medical - A&M) ena vanua ko vakaitikotiko kina e sa dau dola tiko ni sa sogo na valenibula ka ko gadreva vakasauri na vei qaravi. Mo qara na vanua ni vei qaravi ni Vakacalaka kei na Tabana ni Bula (Accident and Medical - A&M) voleka duadua vei iko, raica na neitou website countiesmanukau.health.nz

Ena gauna cava e dodonu kina me'u lako ki valenibula?

Kevaka e dua na leqa vakasauri ka rawa ni yali kina na bula, qirita na 111. Na Tabana ni Vei qaravi ni Leqa Vakasauri ena Valenibula e Middlemore (Middlemore Hospital Emergency Department) e dau qarava na veileqa vakasauri ka rawa ni yali kina na bula.



Sega ni kila na vanua mo lako kina?

Qirita na laini ni tabana ni bula me solia vei iko e dua na nasi nai vakasala ni tabana ni bula sega ni saumi **0800 611 116**